

20 MEDIUM TERM BUDGET 25 POLICY STATEMENT (MTBPS)

FACT SHEET ISINDEBELE

IYINI I-MTBPS?

IsiTatimende somGomo weSabelo seemali sesiKhathi esiPhakathi (The Medium-Term Budget Policy Statement (MTBPS)) siveza iphahlalomgomo weSabelo seemali esethulwa qobe ngoMhlolanga, sibuyeka isibikezelo sezomnotho weZiko lesiTjhaba lezeemali zakaRhulumente, silinganisa amanani wesabelo seemali sesikhathi esiphakathi, silungisa isabelo seemali seminyango karhulumente sonyaka ophezulu weemali begodu senza amatjhuguluko arhabako wokusebenzisa iimali.

KUBAYINI I-MTBPS IQAKATHEKILE?

I-MTBPS idlala indima eqakathekilekiyo kiyo yoke ikambiso yesabelo seemali ngombana ibeka indlela yephahla leemali (lokhu kutjho iinlinganiso zerevenyu ephelileko yesabelo seemali esibanzi, iindleko nokuboleka konyaka othileko) kusabelo seemali esizako sesitjhaba. Inikela nePalamende nenarha yoke ilwazi elitja mayelana nokobana iZiko lezeemali zakarhulumente libubona njani ubujamo bagadesi bezomnotho. Isabelo seemali sisetjenziswa sakarhulumente esiqakatheke kwamambala sezomnotho, njengombana sitjengisa iinqalelelwantanzizomgomo wenarha wezomnotho

nehlalakhule ngokutjhugulula iinqalelelwantanzizanye neembopho zepolitiki zibe ziindleko. UNGqongqotjhe Godongwana ulindelwe bona ethule ubujamo bezomnotho weSewula Afrika njengombana buhlaziywe bebabikezelwa liZiko lezeemali zakarhulumente. Ubuja bezomnotho sibikezelo esilindelweko sokobana umnotho uzokusebenza kuhle kangangani ngekota ezako, ngonyaka namkha ngemva kwesikhathi eside. Lokhu kuzokubandakanya iimbikezelo zetjhugulukontengo, ukukhula komkhiqizo, ukuthogeka kwemisebenzi kanye nokulingana kwezokurweba. Ubuja bezomnotho bumbi begodu buqalisiswa basisi, amejensi wokulinganisa, babhadelimthelo kanye nezakhamizi ngobubanzi.

ABONGQONGQOTJHE BAZILUNGISA NJANI IZABELO ZEEMALI ZABO?

Iminyango yesitjhaba neemfunda kanye neehlangano zenza yazo ikambiso yangaphakathi yokulungisa izethulo zeenlinganiso zeendleko ngokukhambisana neemfuneko ezihlathululwe kumihlahlandlela yesabelo seemali nangokususelwa emahlelweni wayo yamaqhinga kanye



namanye amahlelo – ngokwaziswa. Ngakho-ke izethulo zenziwaku-NDP, MTSF nakuPhahla lokuQalelelantanzi iSabelo seemali se-DPME. I-NT (PF, IGR, BO) ibandakanya iikhungo lezi eengcaweni zomnyanya wesiqhema/weenarha ezimbili imiphumela yazo kulilwazi leZiko lezeemali lakaRhulumente, lapho imihlangano ehlukahlukene egunyaziweko itjheja iimphakamiso ze-MTEC.

IKAMBISO YEPALAMENDE YE-MTBPS

Mayelana ne-MTBPS, imibiko inikelwa yiPalamende ngephahla leemali le-MTEF kanye nokuhlukaniswa kwerevenyu (division of revenue (DOR)), ngaphambi kobana isigungu siqinisekise isabelo seemali.

KWENZEKANI NGEMVA KOKWETHULWA KWE-MTBPS?

Ngemva kokwethulwa kwe-MTBPS, amaKomidi wePalamende (Isabelo seemali nezeeMali) abamba iingcoco zomphakathi nabahlanganyeli abafaneleko. Izethulo zitholwa kuba-

hlanganyeli ngesikhathi seengcoco zomphakathi. Ngemva kwalokho amakomidi asibika bekasethule eKorweni yePalamende eKulu, eragela phambili nokuhlola iimphakamiso zeendleko nerevenyu. Emalangenani amatjhum amathathu ngemva kokwethulwa kwe-MTBPS, amakomidi wezeemali weziNdlu ezimbili kufanele abike ngephahla lezeemali eliphakamisiweko begodu namakomidi weSabelo seemali kufanele abike ngokuhlukaniswa kwerevenyu okuphakamiswa kanye nokwabiwa kweembonelo eemfundeni nakiborhulumente beendawo. Ngakho-ke kutjhejwa umThethomlingwa wokuKhibelela ukuHlukaniswa kweRevenyu (Division of Revenue Amendment (DORA)).

Follow National Treasury on the following social media platforms:



@Treasury_RSA



National Treasury RSA



National Treasury RSA



@treasuryrsa

www.treasury.gov.za



national treasury

Department:
National Treasury
REPUBLIC OF SOUTH AFRICA

